

Врз основа на член 36 став 1 точка 15 од Законот за локалната самоуправа („Службен весник на РМ“ бр. 5/02 год.) и член 38 став 1 точка 44 од Статутот на општина Гевгелија („Службен весник на општина Гевгелија“ бр. 25/06 и 8/10) Советот на општина Гевгелија на седницата одржана на 28.12.2017 година, донесе:

## **ПРОГРАМА**

### **за активностите на општина Гевгелија во областа на Локалниот економски развој (ЛЕР) и прекуграничната соработка во 2018 година**

#### **1. Развојни приоритети**

Општина Гевгелија во 2018 година ќе настојува да обезбеди поволни услови за локалниот економски развој. За таа цел активностите ќе бидат насочени кон создавање на поволна клима и услови за поттикнување на локалниот економски развој, за поддршка на проектите и активностите, кои придонесуваат за унапредување на економски развој и руралниот развој, како и за привлекување на домашни и странски инвеститори.

Истовремено, залагањата ќе бидат насочени кон унапредување на прекуграничната соработка преку реализација на веќе одобрените проекти и аплицирање за нови проекти.

#### **2. Цел**

Основна цел на Програмата за ЛЕР е реализација на зацртаните развојни приоритети на општина Гевгелија, согласно постојните стратешки документи, но, и проектираните програми за развој на општината.

#### **3. Поддршка на локалниот економски развој**

Активностите на Општина Гевгелија во областа на ЛЕР и прекуграничната соработка ќе бидат насочени кон забрзан и динамичен развој на општината, согласно надлежностите и утврдените развојни и структурни приоритети.

Во прв ред, преку **обезбедување на урбанистички услови и градежни парцели** за реализација на инвестиционите проекти на заинтересираните домашни и странски инвеститори. Ваквите активности ќе се обезбедат преку соодветните буџетски програми на општина Гевгелија.

Изработката на **Стратегија за развој на општина Гевгелија 2018-2023** се наметнува како значаен предуслов за реализација на предвидените цели за унапредување на локалниот економски развој. Оттука и потребата за започнување на постапка за изработка на овој стратешки документ.

Реактивирање на **Бизнис центарот** заради обезбедување навремена и правилна информација за сите заинтересирани инвеститори за можностите и условите за реализација на своите проекти во општината и за можностите за кредитирање. Исто така, Бизнис центарот ќе иницира активности за регионално поврзување на

стопанските субјекти во земјата и во пограничниот регион. Покрај ова, во Бизнис центарот ќе се обезбедува бесплатна консултантска помош, организирање на обуки за претприемништво и бизнис планирање.

Организирање на **Бизнис форуми** заради подобрување на комуникацијата и соработката на општината со бизнис заедницата и со граѓанскиот центар, но и за поддршка на активностите за јавно-приватно партнерство.

Организирање на **Регионален саем на еко производи.**

Формирање на **Економски совет** во општината, како советодавно тело, кое ќе иницира активности пред органите на локалната самоуправа за унапредување на локалниот економски развој.

Во реорганизираното одделение за ЛЕР и прекугранична соработка ќе се оформи **База на економски податоци** преку нивно собирање и обработка.

**За реализација на овие активности потребни се 500.000 денари.**

### 3.1 Проектни активности за прекугранична и регионална соработка

Р. бр.	Проект	Износ/ден
1.	<b>Поддршка на Центарот за регионален развој на Југоисточен плански регион</b>	<b>230.000</b>
1.1	Учество на општина Гевгелија во реализацијата на проектот „Партерно уредување на дел од туристичкиот локалитет Смердлива вода“ преку ЈИПР	<b>2.000.000</b>
1.2	Учество на општина Гевгелија во изградбата на Регионалниот стационар за кучиња во Гевгелија	<b>3.000.000</b>
2.	<b>Прекугранична соработка ИПА-ППС со Грција и со Бугарија</b>	
2.1.	Афирмација на природните и културните вредности во пограничниот регион за подобра видливост и пристап (вкупен буџет од 169.692.02 € од кои во 2017 г. исплатен аванс од 14.423,82€) 155.268,20 €	<b>9.548.994</b>
2.2.	Оддржливо управување на прекугранични водни ресурси 516.500.00 €	<b>31.764.750</b>
3	<b>Проект за локална и регионална конкурентност – Инвестиции на под-грантови во инфраструктура поврзана со туризмот и поврзувања во дестинациите (туристичка улица „Милци“)</b>	<b>6.150.000</b>

### 3.2 Туристички развој и туристичко претставување на општина Гевгелија

Активностите ќе бидат насочени кон создавање на неопходни предуслови за збогатување на туристичката понуда и нејзина промоција.

Притоа, посебно внимание ќе се посвети на можностите за унапредување на руралниот туризам.

Ваквите цели за поголема искористеност на туристичките погодности ќе се остваруваат преку надлежните општински одделенија, а посебно внимание ќе се посвети на зголемената активност и функционалност на Туристичкиот информативен центар.

Р.бр.	активност	Износ/ден.
1.	<b>Реактивирање на Туристичко информативниот центар</b>	<b>500.000</b>
2.	<b>Пропагандно-туристички материјал за презентација на општина Гевгелија</b>	<b>300.000</b>
	- Пропаганден материјал	
	- Туристички водич	
	- Флаери и брошури	
	- Информативни табли	
	<b>Вкупно:</b>	<b>800.000</b>

### 3.3 Проекти од областа на енергетската ефикасност

Р. Бр.	активност	Износ/ден.
1.	Донесување и спроведување на Годишниот план за енергетска ефикасност	<b>100.000</b>
2.	Енергетска контрола на општински објекти	<b>200.000</b>
	<b>ВКУПНО:</b>	<b>300.000</b>

### 4. Финансирање

Предвидените проектни активности во оваа Програма, во вредност од **41.313.744 денари**, ќе бидат финансирани од ЕУ преку ИПА-ППС со Република Грција и Република Бугарија, додека средствата во износ од **12.980.000 денари** ќе бидат обезбедени од Буџетот на Општина Гевгелија за 2018 година.

5. Оваа програма влегува во сила со денот на објавувањето во "Службен гласник на општина Гевгелија".

Бр. 09-2503/1  
28.12.2017 год.  
Гевгелија

Претседател  
на Советот на општина Гевгелија,  
**Ташко Дојчинов**

